

10 Ni'lgit gidak'l wiwilhelgit nitgi, hed't, Ago'l wa'l dim wilim?

11 Ni'lgit dilimkqut gi het a's dipnidit, Nit gi win dok'l t'ipkadit'l 'godaz, am'l dimt ginam'l 'li giëgwut a's nit gi win ak sk't; ni'lgit nitgi win dok'l winëi'k, am'l dim hok-di ni'lwilt.

12 Ni'l gihokdi atadiks'l t'an gu'k'sa'gait dok'l k'lgau'm a'l dim baptizedit, ni'lgit hed't a's nit gi, Gu'k'suwilayim-'gasqu, ago'l wa'l dim wilim?

13 Ni'lgit het gi a's dipnidit Hawi zihok t'galyëen'squ'sim a'l 'lit wila hizimk'dit ni'sim.

14 Ni'l gihokd't gidak'l gu'kgawildigitquit nit gi, hed't, Hokdi nom, ago'l wa'l dim wilim? Ni'lgit het gi a's dipnidit, Hawizi ak hogiakam wil'sim a'l giat, hokdi hawizi k'lnahëtqusi'sim; ni'lgit am'l dim ama gagaud'sim a'l wila k'lgautqu'sim.

15 Ni'lgit 'gai hiyuk'l ganiwila bi'squ'l giat, ni'lgit tkanitqu's'l giat t'an t'al'kkautqu'l wila wils John, a'l zim gagaudit zi ligi ni'lnit nitgit Christ, ligi nê;

16 Dilimkqut John a'l tkanitqu's dipnidit, het gi, 'Simhem baptize sin'i ni'sim a'l aks; 'gai giol'l giadakgiadit a's ni'l dim adiksit, zak 'li lilgwidit'l zawakst gi 'gap negi tkalami ndim zu'kzu'kt: nitgi'l dim t'an baptize sin'sim a'l Amat'l Haiqu, gan'l laqu:

17 T'an tkayugwi'l lip hahadinsqut, ni'l dim g't 'simhem 'sak'sin'l lak haniyez wheatit gi, ni'l dim g't zilim dok'l wheat a'l zim anlutausit; dim 'gai tkëldit'l 'li gaaudit a'l akdi zagim laqu.

18 Ni'l gihokdi wi'hild'l ligi ago 'simgit het gi a'l hiyuk'l ma'la'squt a'l amat'l ma'la'squ a'l giat.

19 'Gai nit gi t'an 'lat hada'gan's Herod tetrarch, a'l wila wils Herodias 'l nak's Philip lip waikt gi, gan'l wila wil'l tkanitqu's'l hadakqu 'la zabis Herod.

20 Hok tgon'l wilt a'l 'li lakô'l tkanitqu's'l 'la hadakqut wint zilim ma'gas John a'l zim wilp di'k'le.

21 Wai tgon'l wilt, a'l 'la 'li'squ'l ga baptize si'l tkanitqu's'l giat, ni'l gihokdi 'la baptize sis Jesus, ni'lgit hiyuk'l gigtingwak'lt gi, ni'lgit 'ga'g'l lakhagi,

22 Ni'lgit t'ip adiks'l Amat'l Haiqu hogia'gat'l wila zabi'l dove, ni'lgit nid'at a'l lakôt gi, ni'lgit adiks'l amhë ksiwitquit a'l lakhagi, het gi, Nin'l an'sbin'sgum 'Lgo'lqui; a's nïn gan luam'l gaudi.

23 Ni'lgit 'la mauzi gwilal-win-g'iepl g'o'l 'li da giats Jesus, ('la hanigagau'dit) zi lip 'lgo'lgum giats Joseph laut,